

UX starvsfólk til Gjaldstovuna

Vilt tú vera við at menna brúkarupplivlsi (UX) á loysnunum hjá Gjaldstovuni, og hevur tú holla vitan og førleikar innan UX, er tað tær, vit sóknast eftir.

Á Gjaldstovuni stremba vit alla tíðina eftir, at okkara loysnir skulu vera lættar at brúka og skilja. Tí leita vit eftir fólki við góðum innliti í UX til okkara umfatandi og fjølbroyttar loysnir innan løn, leiðslu, fyrisiting og búskaparstýring.

Túsundtals fólk brúka dagliga okkara talgildu loysnir, og við loysnum frá Talgildu Føroyum verur eisini talan um loysnir til allar føroyingar, tiknar í nýtslu.

Sum UX starvsfólk fært tú ábyrgdina av yvirskipaðu leiðini innan UX. Tú skalt góðskutryggja loysnirnar við innliti í, hvat brúkarar kunnu hugsað sær, og hvønn tørv teir hava. Eisini skalt tú, saman við starvsfeløgum og veitarum, standa fyri at greina mannagongdir og brúkaramarkamót.

Starvsinnihald

Vit bjóða tær eitt spennandi og avbjóðandi starv í nýhugsandi og framfýsnum KT umhvørvi saman við dugnaligum og ágrýtnum starvsfeløgum. Tú skalt millum annað standa fyri at:

- orða felags meginreglur fyri UX á Gjaldstovuni
- hava brúkaran við í allari tilgongdini, tá ið loysnir verða mentar
- koma við uppskotum til brúkaravinarligar og skynsamar loysnir

- luttaka í greiningum saman við stovnum og fyrirkum, ið skulu menna talgildar loysnir.

Førleikar og útbúgving

Vit ímynda okkum, at tú hevur útbúgving á í minsta lagi bachelor stigi, har UX og greining er ein týðandi partur. Tú skalt hava kunnleika til ástøði, háttalag og standardar innan UX og brúkaravinarligar loysnir, t.e. Design Thinking, WCAG o.tíl. Tað er ein fyrimunur, um tú hevur royndir við amboðum sum t.d. Adobe XD.

Tú skalt hava góð evni at greina krøv og ynski og duga væl at miðla hesi á lætt skilligan hátt. Vit hugsa okkum, at tú hevur starvsroyndir innan yrkið, og vænta, at tú í minsta lagi hevur starvsroyndir frá útbúgvingini.

Setanar- og lønarviðurskipti

Starvið er fulltíðarstarv. Løn og setanartreytir eru sambært sáttmála millum Fíggingarmálaráðið og viðkomandi yrkisfelag. Arbeidsstaðurin er Gjaldstovan í Albert Hall á Argjum.

Umsókn

Umsókn við prógvum og møguligum viðmælum skal verða send til starv@gjaldstovan.fo

Umsóknin skal hava frámerkið "UX starvsfólk".

Meiri kunning um starvið fæst við at venda sær til Nicolai Balle, verkætlanarstjóra á Talgildu Føroyum, á 79 24 24 og nicolai@talgildu.fo

Umsóknarfreistin er 24. november 2020, kl. 12.00.

